

15 -ാം കേരള നിയമസഭ

1 -ാം സമ്മേളനം

2021 ജൂൺ 8, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമവും വ്യവസായവും കയറും വകുപ്പ് മന്ത്രി

വൈദ്യുതി വകുപ്പ് മന്ത്രി

സഹകരണവും രജിസ്ട്രേഷനും വകുപ്പ് മന്ത്രി

കൊച്ചി-പാലക്കാട് വ്യവസായ ഇടനാഴി

*31 ശ്രീ. കെ.എൻ. ഉണ്ണിക്കൃഷ്ണൻ

ശ്രീ എ. സി. മൊയ്തീൻ

ശ്രീ. പി. മമ്മിക്കുട്ടി

ശ്രീ. കെ. ബാബു (നെന്മാറ) : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലയളവിൽ പ്രാഥമിക പ്രവൃത്തികൾ ആരംഭിച്ച കൊച്ചി-പാലക്കാട് വ്യവസായ ഇടനാഴി പദ്ധതി സമയബന്ധിതമായി യാഥാർത്ഥ്യമാക്കുന്നതിന് വേണ്ട പ്രവർത്തനം നടത്തുമോ;

(ബി) വ്യവസായ ഇടനാഴിയിൽ പാലക്കാടിനെ ഒരു നോഡായി വികസിപ്പിക്കുകയെന്ന ലക്ഷ്യത്തോടെ കഴിഞ്ഞ സർക്കാർ തുടങ്ങിവച്ച ഭൂമി ഏറ്റെടുക്കൽ കാര്യക്ഷമമാക്കാൻ നടപടിയുണ്ടാകുമോ;

(സി) കഴിഞ്ഞ സർക്കാരിന്റെ കാലത്ത് ഭരണാനുമതി ലഭിച്ചിട്ടുള്ള ആലുവ ഗിഫ്റ്റ്സിറ്റിയുടെ വിശദാംശം അറിയിക്കുമോ?

സാമ്പത്തിക അച്ചടക്കം

*32 ശ്രീ. പി. ടി. തോമസ്

ശ്രീ. തിരുവഞ്ചൂർ രാധാകൃഷ്ണൻ

ശ്രീ പി സി വിഷ്ണുനാഥ്

ശ്രീ. ടി.സിദ്ദീഖ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് സാമ്പത്തിക അച്ചടക്കം പാലിക്കാതിരുന്നതും നികുതി

പിരിവിലുണ്ടായ വീഴ്ചയും ജി.എസ്.ടി. വരുമാനത്തിൽ ഉണ്ടായ ഇടിവും സംസ്ഥാനത്തിന്റെ സാമ്പത്തിക സ്ഥിതിയെ എപ്രകാരം ബാധിച്ചുവെന്ന് വിലയിരുത്തിയിട്ടുണ്ടോ;

- (ബി) മുൻ സർക്കാരിന്റെ അവസാന കാലത്ത് പത്ര-ദൃശ്യമാധ്യമങ്ങൾ വഴി കോടിക്കണക്കിന് രൂപയുടെ പരസ്യങ്ങൾ നൽകിയതിലൂടെ സംസ്ഥാനത്തിന്റെ വജനാവ് കൂടുതൽ ശുഷ്കമാകുന്നതിന് ഇടയായിട്ടുണ്ടോയെന്ന് അറിയിക്കുമോ;
- (സി) ചെലവ് ചുരുക്കുവാൻ മുൻ സർക്കാർ പ്രഖ്യാപിച്ച പദ്ധതികൾ വിജയപ്രദമായിരുന്നോ; ഇല്ലെങ്കിൽ എന്തുകൊണ്ട്; വ്യക്തമാക്കുമോ;
- (ഡി) 1957 മുതൽ 2016 വരെ സംസ്ഥാനം ഭരിച്ച എല്ലാ സർക്കാരുകളും കൂടി വാങ്ങിയതിനേക്കാൾ അധികം കടം 2016-21 കാലഘട്ടത്തിലെ സർക്കാർ വാങ്ങിയിട്ടുണ്ടോ; ഇത് നമ്മുടെ സമ്പദ് വ്യവസ്ഥയെ എപ്രകാരം ബാധിച്ചുവെന്ന് വിലയിരുത്തിയിട്ടുണ്ടോ;
- (ഇ) തകർച്ചയിലായ സമ്പദ് വ്യവസ്ഥയെ അനാവശ്യ ധൂർത്തും ആർഭാടവും കുറച്ചും നികുതി പിരിവ് ഉൾജ്ജിതപ്പെടുത്തിയും രക്ഷപ്പെടുത്തുന്നതിന് എന്തൊക്കെ നടപടികളാണ് കൈക്കൊള്ളുവാൻ ഉദ്ദേശിക്കുന്നത്;
- (എഫ്) നിലവിലെ സാമ്പത്തിക സ്ഥിതിയെ കുറിച്ച് ധവളപത്രം പുറപ്പെടുവിപ്പിക്കുവാൻ ഉദ്ദേശിക്കുന്നുണ്ടോ എന്ന് അറിയിക്കുമോ?

സാമൂഹ്യസുരക്ഷാ-ക്ഷേമ പെൻഷനുകൾ

***33 ശ്രീ എം മുഹമ്മദ്**

ശ്രീ കെ യു ജനീഷ് കുമാർ

ശ്രീമതി ദേശീമ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) മഹാമാരി സൃഷ്ടിച്ച പ്രതിസന്ധി അതിജീവിക്കുന്നതിന് മുൻ സർക്കാർ വർദ്ധിപ്പിച്ചു നൽകിയ പെൻഷൻ യഥാസമയം നൽകുന്നതിനുവേണ്ട ക്രമീകരണങ്ങൾ ഏർപ്പെടുത്തിയിട്ടുണ്ടോ;
- (ബി) വിവിധ സാമൂഹ്യസുരക്ഷാ-ക്ഷേമ പെൻഷനുകൾ ലഭിക്കുന്നവരുടെ എണ്ണം എത്രയെന്നതിന്റെ കണക്ക് ലഭ്യമാണോ;
- (സി) ഇത്തരത്തിലുള്ള വിവിധ പെൻഷനുകൾക്കായി സംസ്ഥാന സർക്കാർ നൽകുന്ന തുകയും കേന്ദ്രസർക്കാർ വിഹിതവും എത്ര വീതമെന്ന് അറിയിക്കാമോ?

ധനദ്രവീകരണ നടപടികൾ

***34 ശ്രീ. ടി.പി .രാമകൃഷ്ണൻ**

ശ്രീ ജി സ്റ്റീഫൻ

ശ്രീ. കെ. പ്രേംകുമാർ

ശ്രീ. പി.വി.അൻവർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര നികുതിവിഹിതത്തിൽ കുറവുണ്ടാകുന്നതും ജി.എസ്.ടി വിഹിതം യഥാസമയം ലഭ്യമാക്കാത്തതും പോലുള്ള കേന്ദ്രസർക്കാരിന്റെ വികല നയങ്ങളും സംസ്ഥാനത്തോടുള്ള വിവേചന പൂർണ്ണമായ നിലപാടുകളും സംസ്ഥാനത്തിന്റെ ധനദൃശീകരണ നടപടികളെ പ്രതികൂലമായി ബാധിക്കാനിടയുണ്ടോ;
- (ബി) കോവിഡ് സൃഷ്ടിക്കുന്ന പ്രതിസന്ധി ഘട്ടത്തിൽ കേന്ദ്രസർക്കാരിന്റെ നിസ്സംഗത സംസ്ഥാനത്തെ റവന്യൂ വരുമാനത്തിൽ ഇടിവു സൃഷ്ടിക്കാനും ചെലവിൽ ഗണ്യമായ വർദ്ധനവുണ്ടാക്കാനും ഇടയാക്കുമെന്നതിനാൽ വികസന പ്രവർത്തനങ്ങളുടെ നൈരന്തര്യത്തിന് ബജറ്റിന് പുറത്തുള്ള വിഭവ സമാഹരണം തുടരാനുള്ള സാധ്യത പരിശോധിക്കുന്നുണ്ടോ;
- (സി) നികുതിദായകരോടു സൗഹൃദ സമീപനം പുലർത്തുമ്പോൾത്തന്നെ നികുതി ചോർച്ച ഒഴിവാക്കാൻ വേണ്ട നടപടികൾ കൂടി ഉൾജ്ജിതപ്പെടുത്തുമോയെന്ന് വ്യക്തമാക്കുമോ?

ബാങ്കിംഗ് നിയന്ത്രണ ഭേദഗതി നിയമം

***35 ശ്രീ. കെ. പി. എ. മജീദ്**
ശ്രീ . മഞ്ഞളാംകുഴി അലി
ശ്രീ . പി . ഉബൈദുള്ള
ശ്രീ. അബ്ദുൽ ഹമീദ് മാസ്റ്റർ : താഴെ കാണുന്ന ചോദ്യങ്ങൾക്കു സഹകരണവും രജിസ്ട്രേഷനും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ ബാങ്കുകൾക്കുള്ള ബാങ്കിംഗ് നിയന്ത്രണ ഭേദഗതി നിയമം അടുത്ത സാമ്പത്തിക വർഷം മുതൽ നടപ്പാക്കണമെന്ന് കേന്ദ്രത്തിൽ നിന്നും നിർദ്ദേശം ലഭിച്ചിട്ടുണ്ടോ;
- (ബി) പ്രസ്തുത നിയമം നടപ്പാക്കുന്നത് സംസ്ഥാനത്തെ സഹകരണ ബാങ്കുകളെ എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ;
- (സി) ഇത് സംബന്ധിച്ച് എന്തെല്ലാം തുടർ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

പൊതുമേഖലാ സ്ഥാപനങ്ങളുടെ സംരക്ഷണം

***36 ശ്രീ എം രാജഗോപാലൻ**
ശ്രീ. എം. എം. മണി
ശ്രീ. ടി.ഐ.മധുസൂദനൻ
ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറ്റം വകുപ്പ് മന്ത്രി സദയം മറുപടി നൽകുമോ:

- (എ) കൊച്ചിൻ റിഫൈനറി ഉൾപ്പെടെ രാജ്യത്തെ തന്ത്രപ്രധാനവും അല്ലാത്തതുമായ എല്ലാ പൊതുമേഖലാ സ്ഥാപനങ്ങളെയും സ്വകാര്യവൽക്കരിക്കാനുള്ള നടപടിയുമായി കേന്ദ്ര സർക്കാർ മുന്നോട്ടു പോകുമ്പോൾ, സംസ്ഥാന പൊതുമേഖലാ സ്ഥാപനങ്ങളുടെ കാര്യത്തിൽ സർക്കാർ സ്വീകരിക്കാനുദ്ദേശിക്കുന്ന നിലപാട് വ്യക്തമാക്കുമോ;
- (ബി) പൊതുമേഖലാ സ്ഥാപനങ്ങളെ സംരക്ഷിക്കാനുള്ള കഴിഞ്ഞ സർക്കാരിന്റെ പ്രവർത്തനം വലിയതോതിൽ വിജയം കണ്ട സ്ഥിതിക്ക് ആ ദിശയിൽ കൂടുതൽ നടപടികൾ ഉണ്ടാകുമോ;

(സി) ഈ സർക്കാർ അധികാരത്തിലെത്തിയ ശേഷം പൊതുമേഖല സ്ഥാപനങ്ങളുടെ സ്ഥിതി വിലയിരുത്തിയിരുന്നോ; വ്യക്തമാക്കുമോ?

ഭക്ഷ്യസംസ്കരണ വ്യവസായ മേഖലയിലെ നിക്ഷേപം

*37 ശ്രീ . മുഹമ്മദ് മുഹസിൻ പി .

ശ്രീ. പി. ബാലചന്ദ്രൻ

ശ്രീ. സി.സി. മുക്തൻ

ശ്രീ ഇ ചന്ദ്രശേഖരൻ : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

(എ) ഭക്ഷ്യസംസ്കരണ വ്യവസായ മേഖലയിൽ നിക്ഷേപം പ്രോത്സാഹിപ്പിക്കുന്ന കാര്യത്തിൽ നിലപാട് വ്യക്തമാക്കാമോ;

(ബി) ഈ മേഖലയിൽ കേന്ദ്രസഹായ പദ്ധതികൾ പരിഗണനയിലുണ്ടോ; എങ്കിൽ വിശദാംശം നല്കുമോ;

(സി) പ്രസ്തുത മേഖലയിൽ ചെറുകിട സംരംഭങ്ങളുടെ സാധ്യത പരിശോധിച്ചിട്ടുണ്ടോ; എങ്കിൽ വിശദാംശം അറിയിക്കുമോ;

(ഡി) ഈ രംഗത്ത് പൊതുമേഖല സ്ഥാപനങ്ങളുടെ പങ്കാളിത്തം പ്രോത്സാഹിപ്പിക്കുന്ന കാര്യത്തിൽ നിലപാട് വ്യക്തമാക്കാമോ?

വൈദ്യുതി ദുരുപയോഗം തടയാൻ നടപടി

*38 ശ്രീ. ആന്റണി ജോൺ

ശ്രീ ഒ . ആർ. കേള

ശ്രീ. ലിന്റോ ജോസഫ്

ശ്രീ എം മുക്തേഷ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വൈദ്യുതിയുടെ ദുരുപയോഗവും മോഷണവും കണ്ടെത്തുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് അറിയിക്കാമോ;

(ബി) വർദ്ധിച്ച് വരുന്ന വൈദ്യുത അപകടങ്ങൾ ഒഴിവാക്കുന്നതിന് എന്തെല്ലാം നിർദ്ദേശങ്ങളാണ് നൽകാനുദ്ദേശിക്കുന്നതെന്ന് വ്യക്തമാക്കാമോ;

(സി) വൈദ്യുത അപകടങ്ങളിൽപ്പെട്ട് മരണമടയുന്നവരുടെ കുടുംബാംഗങ്ങൾക്ക് കാലതാമസം കൂടാതെ നഷ്ടപരിഹാരം നൽകുന്നതിനുള്ള നിർദ്ദേശം നൽകുമോ?

സഹകരണ സംഘങ്ങളിലെ പലിശ

*39 ശ്രീ. മോൻസ് ജോസഫ് : താഴെ കാണുന്ന ചോദ്യങ്ങൾക്കു സഹകരണവും രജിസ്ട്രേഷനും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ പ്രാഥമിക സഹകരണ സംഘങ്ങളിലെ പലിശനിരക്ക് കുറയ്ക്കുന്ന കാര്യം പരിഗണിക്കുമോ;

(ബി) കോവിഡ് പശ്ചാത്തലത്തിൽ സഹകരണ സംഘങ്ങളിൽനിന്നുള്ള വായ്പകൾക്ക് മൊറട്ടോറിയം ഏർപ്പെടുത്തുന്നതും പിഴപ്പലിശ ഒഴിവാക്കുന്നതും പരിഗണിക്കുമോ;

(സി) സംസ്ഥാനത്ത് കോവിഡ് മരണങ്ങൾ കൂടിവരുന്ന സാഹചര്യത്തിൽ റിസ്ക് ഫണ്ട് വഴി നൽകുന്ന ധനസഹായത്തിനുള്ള നടപടിക്രമങ്ങളിൽ ഇളവ് നൽകുന്ന കാര്യം പരിഗണിക്കുമോ?

സഹകരണ മേഖലയിലെ പുതിയ പദ്ധതികൾ

*40 ശ്രീ സി കെ ഹരീന്ദ്രൻ

ശ്രീ. കെ.വി.സുമേഷ്

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു സഹകരണവും രജിസ്ട്രേഷനും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സഹകരണ സ്ഥാപനങ്ങളുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിനായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ;

(ബി) യുവജനങ്ങൾക്ക് തൊഴിൽ ലഭ്യത ഉറപ്പുവരുത്തുവാൻ സഹകരണ മേഖലയിൽ പുതിയ പദ്ധതികൾ നടപ്പിലാക്കാൻ ഉദ്ദേശിക്കുന്നുണ്ടോ;

(സി) സഹകരണ മേഖലയെ ദുർബലപ്പെടുത്തുന്ന തരത്തിലുള്ള കേന്ദ്ര സർക്കാർ നയങ്ങളെ ചെറുക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ ?

വൈദ്യുതി വിതരണരംഗത്തെ സ്വകാര്യവൽക്കരണം

*41 ശ്രീ വി കെ പ്രശാന്ത്

ശ്രീ. എ.എൻ.ഷംസീർ

ശ്രീമതി യു പ്രതിഭ

ശ്രീ. കെ.എം.സച്ചിൻദേവ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വൈദ്യുതി വിതരണരംഗം സ്വകാര്യവൽക്കരിക്കാനുള്ള കേന്ദ്രസർക്കാർ നയത്തെ ചെറുക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നത്;

(ബി) സംസ്ഥാനത്തിന്റെ ഭാവി ഊർജ്ജ ആവശ്യകത ഫലപ്രദമായി നിറവേറ്റുന്നതിനായി കഴിഞ്ഞ സർക്കാർ ആവിഷ്കരിച്ച ട്രാൻസ്ഗ്രിഡ് 2.0 പദ്ധതി പൂർത്തീകരിക്കുന്നതിനായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ;

(സി) വൈദ്യുതി മേഖലയുമായി ബന്ധപ്പെട്ട് പൊതുജനങ്ങൾക്കുണ്ടാകുന്ന പരാതികൾ സമയബന്ധിതമായി പരിഹരിക്കുന്നതിന് എന്തെല്ലാം നൂതന സംവിധാനങ്ങളാണ് നിലവിലുള്ളതെന്ന് വ്യക്തമാക്കാമോ?

കേരള റബ്ബർ ലിമിറ്റഡ് കമ്പനി

*42 ശ്രീ. ജോബ് മൈക്കിൾ

ശ്രീ. സെബാസ്റ്റ്യൻ കുളത്തുകൽ

ഡോ. എൻ. ജയരാജ്

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) റബ്ബർ കർഷകരെ സഹായിക്കുന്നതിന് റബ്ബർ മേഖലയിലെ മൂല്യവർദ്ധന ലക്ഷ്യമാക്കി സിയാൽ മോഡലിൽ 02/02/19-ലെ ജി.ഒ. (എം.എസ്) 16/2019/ഐ.ഡി നമ്പർ ഉത്തരവ് പ്രകാരം രൂപീകരിച്ച കേരള റബ്ബർ ലിമിറ്റഡ് കമ്പനിയുടെ പ്രവർത്തനം ഇപ്പോൾ ഏത് ഘട്ടത്തിലാണെന്ന് അറിയിക്കുമോ;
- (ബി) പ്രസ്തുത കമ്പനിക്കായി സ്ഥലം ഏറ്റെടുത്തിട്ടുണ്ടോ;
- (സി) ഈ പദ്ധതി അടിയന്തരമായി നടപ്പിലാക്കാൻ നടപടി സ്വീകരിക്കുമോയെന്ന് വ്യക്തമാക്കുമോ?

മെഡിക്കൽ ഉപകരണങ്ങളുടെ നിർമ്മാണം

***43 ശ്രീ . മഞ്ഞളാംകുഴി അലി**
ഡോ. എം.കെ . മുനീർ
ശ്രീ എൻ എ നെല്ലിക്കുന്ന്

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് കാലഘട്ടത്തിൽ വെന്റിലേറ്റർ ഉൾപ്പെടെ വിവിധ മെഡിക്കൽ ഉപകരണങ്ങൾക്കുണ്ടായ കുറവ് പരിഹരിക്കുന്നതിനായി സംസ്ഥാനത്ത് ഇവ നിർമ്മിക്കുന്നതിനുള്ള പദ്ധതികൾ ആവിഷ്കരിച്ചിട്ടുണ്ടോ;
- (ബി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം അറിയിക്കുമോ?

ഓക്സിജൻ ഉൽപ്പാദനം

***44 ശ്രീ . സണ്ണി ജോസഫ് :** താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) കോവിഡിന്റെ രണ്ടാം തരംഗത്തിൽ സംസ്ഥാനത്തിന് ആവശ്യമായ ഓക്സിജൻ ഉൽപ്പാദിപ്പിക്കുന്നതിനും വിതരണം ചെയ്യുന്നതിനും സംസ്ഥാനത്തെ പൊതുമേഖലാ സ്ഥാപനങ്ങൾ മുന്നോട്ട് വന്നിട്ടുണ്ടോ;
- (ബി) കേരള മിനറൽസ് ആന്റ് മെറ്റൽസ് അധിക ഓക്സിജൻ ആരോഗ്യ മേഖലയ്ക്ക് വിതരണം ചെയ്തിട്ടുണ്ടോ; അതിന്റെ കപ്പാസിറ്റി വർദ്ധിപ്പിക്കുന്നതിന് ആലോചിക്കുന്നുണ്ടോ; അറിയിക്കുമോ?

കിഫ്ബി പ്രവൃത്തികളുടെ നിർവ്വഹണം

***45 ശ്രീ . കെ .ഡി .പ്രസേനൻ**
ശ്രീ കടകംപള്ളി സുരേന്ദ്രൻ
ശ്രീ. തോട്ടത്തിൽ രവീന്ദ്രൻ

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) അടിസ്ഥാനസൗകര്യ രംഗത്ത് കുതിപ്പ് സൃഷ്ടിക്കുന്നതിന് കഴിഞ്ഞ സർക്കാർ

ആവിഷ്കരിച്ചു നടപ്പാക്കിയ കിഫ്ബി വഴിയുള്ള പ്രവൃത്തികളുടെ നിർവ്വഹണം ത്വരിതപ്പെടുത്താൻ പ്രത്യേക ശ്രദ്ധ പതിപ്പിക്കുമോ;

(ബി) പക്ഷപാതരഹിതമായി സംസ്ഥാനത്തെ എല്ലാ നിയോജകമണ്ഡലങ്ങളിലും വികസന പദ്ധതികൾ പ്രാവർത്തികമാക്കുന്നതിന് അനുവദിച്ച പദ്ധതികളെ തുരങ്കം വയ്ക്കാൻ സങ്കീർണ്ണ താല്പര്യക്കാരും ചില കേന്ദ്ര ഏജൻസികളും നടത്തുന്ന നീക്കങ്ങളെ തുറന്നു കാണിക്കാനായിട്ടുണ്ടോയെന്ന് വ്യക്തമാക്കുമോ;

(സി) സുതാര്യതയും ഗുണനിലവാരവും ഉറപ്പാക്കുന്നതിന് കിഫ്ബിയിൽ ഏർപ്പെടുത്തിയിട്ടുള്ള സംവിധാനങ്ങൾ എന്തൊക്കെയാണ് അറിയിക്കുമോ?

കോവിഡ്- 19 സൃഷ്ടിക്കുന്ന സാമ്പത്തിക ആഘാതം

*46 ശ്രീ. കെ.വി.സുമേഷ്

ശ്രീ കെ ആൻസലൻ

ശ്രീ. പി.പി. സുമോദ്

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോവിഡ് സംസ്ഥാനത്ത് സൃഷ്ടിച്ചുകൊണ്ടിരിക്കുന്ന സാമ്പത്തികഘാതം വിലയിരുത്താൻ സാധിച്ചിട്ടുണ്ടോ;

(ബി) സംസ്ഥാനത്തിന്റെ റവന്യൂ വരുമാനത്തിൽ ഗണ്യമായ കുറവുണ്ടാകാനിടയുള്ളത് കണക്കിലെടുത്ത് കേന്ദ്രസർക്കാർ ഏതെങ്കിലും തരത്തിലുള്ള സഹായം ലഭ്യമാക്കിയിട്ടുണ്ടോ;

(സി) ദുരിതമകറ്റാൻ സ്വീകരിച്ചിട്ടുള്ള വിവിധ ക്ഷേമ പ്രവർത്തനങ്ങൾക്കും പ്രതിരോധ പ്രവർത്തനത്തിനും ചികിത്സാ സൗകര്യവർദ്ധനവിനും കേന്ദ്രസർക്കാർ എന്തെല്ലാം സഹായം ഇതുവരെ ലഭ്യമാക്കിയിട്ടുണ്ടെന്ന് അറിയിക്കുമോ?

പെട്രോളിയം ഉൽപ്പന്നങ്ങളുടെ വിലവർദ്ധന

*47 ശ്രീ . ടി. വി. ഇബ്രാഹിം

ശ്രീ എൻ എ നെല്ലിക്കുന്ന്

ഡോ. എം.കെ . മുനീർ

പ്രൊഫ . ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) പെട്രോളിയം ഉൽപ്പന്നങ്ങളുടെ അനുസൃതമായ വിലക്കയറ്റം സാധാരണക്കാരുടെ ജീവിതം ദു:സ്സഹമാക്കുന്നതായി സർക്കാർ കരുതുന്നുണ്ടോ;

(ബി) കേന്ദ്ര സർക്കാരിന് സമാനമായി സംസ്ഥാന സർക്കാരിനും നികുതി വരുമാനം ലഭിക്കുന്നതിനാലാണോ ഈ കോവിഡ് കാലത്ത് പോലും സാധാരണ ജനങ്ങൾക്ക് നികുതി ഭാരത്തിൽ ഇളവു നൽകാത്തതെന്ന് വ്യക്തമാക്കാമോ;

(സി) ഇക്കാര്യത്തിൽ മുൻ യു.ഡി.എഫ്. സർക്കാർ കാട്ടിയ മാതൃകയെങ്കിലും സ്വീകരിച്ച് ജനങ്ങളുടെ ബുദ്ധിമുട്ട് കുറയ്ക്കാൻ തയ്യാറാകുമോ?

കാർഷിക വിളകൾക്കുള്ള തറവില

***48 ഡോ. മാത്യു കുഴൽനാടൻ**

ശ്രീ . ഐ .സി .ബാലകൃഷ്ണൻ

ശ്രീ. കെ. ബാബു (തൃപ്പൂണിത്തുറ)

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാർ തുടക്കമിട്ട കാർഷിക വിളകൾക്കുള്ള തറവില ഉറപ്പാക്കുന്ന പദ്ധതിയായി മതിയായ തുക സർക്കാരിൽ നിന്ന് ലഭിക്കാത്തത് കാരണം കർഷകർ കടുത്ത പ്രതിസന്ധി നേരിടുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) വിപണി മാനുഷത്തിനിടയിൽ സർക്കാർ തലത്തിൽ ഉള്ള സംഭരണം തടസ്സപ്പെട്ടിരിക്കുന്നതിനാൽ ജീവിതം വഴിമുട്ടിയ കർഷകർക്ക് ബജറ്റ് വകയിരുത്തലുകളുടെ പുനക്രമീകരണത്തിലൂടെ കൂടുതൽ ആനുകൂല്യങ്ങൾ ലഭ്യമാക്കാൻ നടപടികൾ സ്വീകരിക്കുമോ;
- (സി) കർഷകർക്ക് ലോൺ മൊറട്ടോറിയം നീട്ടിനൽകുന്നതും കാലാവധി നീട്ടിനൽകുന്ന കാര്യവും പരിഗണിക്കുമോ ?

ഊർജ്ജോല്പാദന പദ്ധതികൾ

***49 ശ്രീമതി സി. കെ. ആശ**

ശ്രീ പി എസ് സുപാൽ

ശ്രീ. ഇ. ടി. ടൈസൺ മാസ്റ്റർ

ശ്രീ. ഇ കെ വിജയൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) അക്ഷയ ഊർജ്ജോല്പാദന പദ്ധതികൾ പ്രോത്സാഹിപ്പിക്കുന്ന കാര്യത്തിൽ നിലപാട് വ്യക്തമാക്കാമോ;
- (ബി) സൗരോർജ്ജ പദ്ധതികളുടെ സ്ഥാപിതശേഷി വർദ്ധിപ്പിക്കുവാൻ ഉദ്ദേശിക്കുന്നുണ്ടോ; എങ്കിൽ വിശദാംശം വ്യക്തമാക്കാമോ;
- (സി) സോളാർ-വിൻഡ് ഹൈബ്രിഡ് പവർ പ്ലാന്റുകൾ പരിഗണനയിലുണ്ടോ; എങ്കിൽ വിശദാംശം വ്യക്തമാക്കാമോ;
- (ഡി) വൈദ്യുതി ബോർഡ്, അനർട്ട് എന്നീ സ്ഥാപനങ്ങളുടെ നേതൃത്വത്തിൽ സൗരോർജ്ജ ഉത്പാദനം വർദ്ധിപ്പിക്കുന്നതിനുള്ള ഒരു ബൃഹദ് പദ്ധതി നടപ്പിലാക്കുന്ന കാര്യത്തിൽ നിലപാട് വ്യക്തമാക്കാമോ?

കെ.എസ്.എഫ്.ഇ. പദ്ധതികൾ

***50 ശ്രീ വി ജോയി**

ശ്രീമതി കാനത്തിൽ ജമീല

ഡോ സുജിത് വിജയൻപിള്ള

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് ഫിനാൻഷ്യൽ എൻ്റർപ്രൈസസ് നടത്തുന്ന പ്രധാന ബിസിനസ്സുകൾ എന്തെല്ലാമാണെന്ന് വിശദമാക്കുമോ;
- (ബി) അടിസ്ഥാന വികസനത്തിനായി സംസ്ഥാന സർക്കാരിൻ്റെ വിവിധ പ്രോജക്റ്റുകളിൽ നിക്ഷേപിക്കുന്നതിനായി ആരംഭിച്ച പ്രവാസി ചിട്ടി പദ്ധതിയുടെ വിശദാംശങ്ങൾ നൽകാമോ;
- (സി) കോവിഡ് പ്രതിസന്ധിയുടെ പശ്ചാത്തലത്തിൽ പ്രസ്തുത പദ്ധതിയുടെ പുരോഗതി വിലയിരുത്തിയിട്ടുണ്ടോ;
- (ഡി) കെ.എസ്.എഫ്.ഇ. പദ്ധതികൾ കാലാനുസൃതമായി പരിഷ്കരിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

പവർ കട്ടിലാത്ത കേരളം

***51 ശ്രീമതി കെ. കെ. ശൈലജ ടീച്ചർ**
ശ്രീ എം എസ് അരുൺ കുമാർ
ശ്രീ എം നൗഷാദ്

ശ്രീ. മുരളി പെരുമ്പള്ളി : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) പവർ കട്ടിലാത്ത കേരളം എന്ന ലക്ഷ്യം സാക്ഷാത്കരിക്കുന്നതിനായി കഴിഞ്ഞ സർക്കാർ വിജയകരമായി നടപ്പിലാക്കിയ പദ്ധതികളുടെ തുടർപ്രവർത്തനത്തിനായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നത്;
- (ബി) പാരമ്പര്യേതര ഊർജ്ജ സ്രോതസ്സുകളുടെ പരമാവധി വിനിയോഗം സാധ്യമാക്കുന്നതിന് എന്തെല്ലാം നിർദ്ദേശങ്ങളാണ് നൽകാനുദ്ദേശിക്കുന്നത്;
- (സി) വൈദ്യുതി വിതരണരംഗം കാര്യക്ഷമമാക്കുന്നതിനും വൈദ്യുതിയുടെ ആഭ്യന്തര ഉല്പാദനം വർദ്ധിപ്പിക്കുന്നതിനും സ്വീകരിക്കാനുദ്ദേശിക്കുന്ന നടപടികൾ വിശദമാക്കാമോ?

ഈസ് ഓഫ് ഡൂയിംഗ് ബിസിനസ്സ്

***52 ശ്രീ. സജീവ് ജോസഫ്**
ശ്രീ. ടി. ജെ. വിനോദ്
ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) വ്യവസായങ്ങളെ പ്രോത്സാഹിപ്പിക്കുന്നതിൻ്റെ ഭാഗമായുള്ള ഈസ് ഓഫ് ഡൂയിംഗ് ബിസിനസ്സ് റാങ്കിങ്ങിൽ സംസ്ഥാനം ഏറെ പിറകിൽ പോയതിൻ്റെ കാരണങ്ങൾ കണ്ടെത്തിയിട്ടുണ്ടോ;
- (ബി) ഈസ് ഓഫ് ഡൂയിംഗ് ബിസിനസ്സ് മെച്ചപ്പെടുത്താൻ സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ;
- (സി) ഈസ് ഓഫ് ഡൂയിംഗ് ബിസിനസ്സ് മെച്ചപ്പെടുത്തുന്നതിൻ്റെ ഭാഗമായി കേന്ദ്രസർക്കാർ എന്തെങ്കിലും നിർദ്ദേശങ്ങൾ മുന്നോട്ടുവച്ചിരുന്നോ; ഇതിൽ എന്തൊക്കെ നിർദ്ദേശങ്ങളാണ് സർക്കാർ നടപ്പിലാക്കിയിട്ടുള്ളത്;

(ഡി) കേന്ദ്ര വ്യവസായ പ്രോത്സാഹന മന്ത്രാലയം പ്രസിദ്ധീകരിച്ച വ്യവസായസൗഹൃദസംസ്ഥാനങ്ങളുടെ പട്ടികയിൽ നിലവിൽ സംസ്ഥാനത്തിന്റെ റാങ്ക് എത്രയാണെന്ന് വെളിപ്പെടുത്താമോ?

സാമ്പത്തിക പ്രതിസന്ധി

***53 ശ്രീ . ഐ .സി .ബാലകൃഷ്ണൻ
ശ്രീ. എ . പി . അനിൽ കുമാർ
ശ്രീ. അൻവർ സാദത്ത്**

ഡോ. മാത്യു കുഴൽനാടൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം ഗുരുതരമായ സാമ്പത്തിക പ്രതിസന്ധി അഭിമുഖീകരിക്കുന്നു എന്നത് വസ്തുതയല്ലേ; അതിനുള്ള കാരണങ്ങൾ വിശദമാക്കാമോ;
- (ബി) സംസ്ഥാനത്തിന്റെ സാമ്പത്തിക സ്ഥിതി മെച്ചപ്പെടുത്തുന്നതിന് സർക്കാർ സ്വീകരിച്ച നടപടികൾ വിശദമാക്കുമോ;
- (സി) സംസ്ഥാനത്തിന്റെ നികുതിവരുമാനം വർദ്ധിപ്പിക്കാൻ എന്തെല്ലാം നടപടികളാണ് സർക്കാർ സ്വീകരിച്ചത് എന്ന് വ്യക്തമാക്കാമോ; ഇത് കാര്യക്ഷമമാണോ എന്ന് പരിശോധിച്ചിട്ടുണ്ടോ;
- (ഡി) കോവിഡ് പശ്ചാത്തലത്തിൽ കേന്ദ്രം വായ്പാപരിധി അഞ്ച് ശതമാനമായി ഉയർത്തിയത് നിലവിലെ സാമ്പത്തിക പ്രതിസന്ധി പരിഹരിക്കുന്നതിന് സഹായകമാകും എന്ന് കരുതുന്നുണ്ടോ; വിശദാംശങ്ങൾ നൽകാമോ?

ഇ.എം.സി.സി. യുമായുള്ള ധാരണാപത്രം

***54 ശ്രീ. തിരുവഞ്ചൂർ രാധാകൃഷ്ണൻ
ശ്രീ. കെ. ബാബു (തൃപ്പൂണിത്തുറ) :** താഴെ കാണുന്ന ചോദ്യങ്ങൾക്കു നിയമവും

വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) 2020 ഫെബ്രുവരി 28 ന് കൊച്ചിയിൽ നടന്ന അസൻഡ് 2020ൽ ആഴക്കടൽ മത്സ്യബന്ധനത്തിനായി ഇ.എം.സി.സി. എന്ന അമേരിക്കൻ കമ്പനിയുമായി സർക്കാർ ധാരണാപത്രം ഒപ്പുവെച്ചിരുന്നോ;
- (ബി) പ്രസ്തുത ധാരണാപത്രം ഒപ്പുവെക്കുന്നതിനുമുമ്പ് മന്ത്രിസഭയിൽ ഇക്കാര്യം ചർച്ച ചെയ്തിട്ടുണ്ടോ;
- (സി) പ്രസ്തുത ധാരണാപത്രത്തിന്റെ അടിസ്ഥാനത്തിൽ ചേർത്തല പള്ളിപ്പുറത്ത് നാലേക്കർ ഭൂമി അനുവദിക്കുന്നതിന് ഇ.എം.സി.സി. യുടെ ഉപ കമ്പനിയായ ഇ.എം.എൽ.റ്റി. ഇന്റർനാഷണൽ ഇന്ത്യയുമായി കരാർ ഒപ്പുവെച്ചിരുന്നോ;
- (ഡി) അസൻഡ് 2020ൽ എത്ര ധാരണാപത്രങ്ങളാണ് ഒപ്പുവെച്ചത്; പ്രസ്തുത ധാരണാപത്രങ്ങളെല്ലാം മന്ത്രിസഭയിൽ ചർച്ച ചെയ്ത ശേഷമാണോ സർക്കാർ ഒപ്പുവെച്ചത്; അറിയിക്കുമോ;
- (ഇ) ആഴക്കടൽ മത്സ്യബന്ധനത്തിന് അനുമതി നൽകുന്ന പ്രസ്തുത കരാർ മത്സ്യത്തൊഴിലാളികളുടെ ജീവിതം കൂടുതൽ ദുരിതപൂർണ്ണമാക്കുമെന്നിരിക്കെ,

ധാരണാപത്രങ്ങളും അനുബന്ധ കരാറുകളും ഒപ്പുവെച്ചത് ഏത് സാഹചര്യത്തിലാണെന്ന് വ്യക്തമാക്കുമോ?

വ്യവസായ നിക്ഷേപം ആകർഷിക്കാൻ നടപടി

*55 ശ്രീ. വി. ആർ. സുനിൽകുമാർ

ശ്രീ വി ശശി

ശ്രീ ജി എസ് ജയലാൽ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ നിക്ഷേപം താരതമ്യേന കുറവായതിനാൽ വ്യവസായ നിക്ഷേപം ആകർഷിക്കുന്നതിനുവേണ്ടി സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ;
- (ബി) വ്യവസായ നിക്ഷേപം പ്രോത്സാഹിപ്പിക്കുന്ന കാര്യത്തിൽ നിലവിലുള്ള ക്ലേശഘടകങ്ങൾ പഠനവിധേയമാക്കിയിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ;
- (സി) കേരളത്തിൽ വ്യവസായ നിക്ഷേപം നടത്താൻ താല്പര്യമുള്ള നിക്ഷേപകരുടെ പരാതികൾ പരിഹരിക്കുന്നതിനുള്ള നടപടികൾ പരിഗണനയിലുണ്ടോ; ഉണ്ടെങ്കിൽ വിശദമാക്കാമോ;
- (ഡി) നിക്ഷേപകരുടെ പരാതി പരിഹാര സംവിധാനവുമായി ബന്ധപ്പെട്ട് നിയമനിർമ്മാണം നടത്തുന്ന കാര്യത്തിൽ നിലപാട് വ്യക്തമാക്കാമോ?

കിഫ്ബി പ്രവൃത്തികളുടെ പൂർത്തീകരണം

*56 ശ്രീ . ഷാഫി പറമ്പിൽ

ശ്രീ. തിരുവഞ്ചൂർ രാധാകൃഷ്ണൻ

ശ്രീ. കെ. ബാബു (തൃപ്പൂണിത്തുറ)

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബി വഴി നാളിതുവരെ സമാഹരിച്ച തുക നിലവിൽ കിഫ്ബി അനുരതി നൽകിയിരിക്കുന്ന പ്രവൃത്തികൾ പൂർത്തിയാക്കുന്നതിന് പര്യാപ്തമാണോ എന്ന് വിശദമാക്കാമോ; വിശദാംശങ്ങൾ നൽകാമോ;
- (ബി) അടുത്ത അഞ്ചു വർഷം എത്ര കോടി രൂപയുടെ പദ്ധതികളാണ് കിഫ്ബി വഴി നടപ്പിലാക്കാൻ ഉദ്ദേശിക്കുന്നത്;
- (സി) അഞ്ചു വർഷം കൊണ്ട് അൻപതിനായിരം കോടി രൂപയുടെ വികസന പദ്ധതികൾ നടപ്പിലാക്കുമെന്ന മുൻ സർക്കാരിന്റെ വാഗ്ദാനം പാലിക്കാൻ സാധിച്ചിട്ടുണ്ടോ; ഇല്ലെങ്കിൽ അതിന്റെ കാരണങ്ങൾ വിശദമാക്കാമോ?

നിർമ്മാണ വസ്തുക്കളുടെ വിലക്കയറ്റം

*57 ശ്രീ എൻ എ നെല്ലിക്കുന്ന്

ശ്രീ . പി . ഉബൈദുള്ള

ശ്രീ .പി. കെ. ബഷീർ

ശ്രീ എ കെ എം അഷ്റഫ്: താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) നിർമ്മാണ വസ്തുക്കളുടെ വൻ വിലക്കയറ്റം നിർമ്മാണ പ്രവർത്തനങ്ങളെ പ്രതികൂലമായി ബാധിച്ചതായി ശ്രദ്ധയിൽപ്പെട്ടിട്ടുണ്ടോ;
- (ബി) ഇതുമൂലം സാധാരണക്കാരുടെ വീട് നിർമ്മാണം പൂർത്തിയാക്കാൻ കഴിയാത്ത സാഹചര്യം ഉണ്ടായിട്ടുള്ളത് പരിഹരിക്കാൻ നടപടി സ്വീകരിച്ചിട്ടുണ്ടോ;
- (സി) വിലക്കയറ്റം തടയാൻ സ്വീകരിച്ച നടപടികൾ ഫലപ്രദമാണോ എന്ന് പരിശോധിച്ചിട്ടുണ്ടോ; എങ്കിൽ എന്ത് തുടർ നടപടി സ്വീകരിച്ചു എന്ന് വ്യക്തമാക്കുമോ?

ധനകാര്യ സ്ഥാപനങ്ങളുടെ പ്രവർത്തനരീതി പരിഷ്കരണം

***58 ശ്രീ തോമസ് കെ തോമസ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ബാങ്കുകൾ ഉൾപ്പെടെ സംസ്ഥാനത്തെ ധനകാര്യ സ്ഥാപനങ്ങളിൽ നിന്നും ജനങ്ങൾക്ക് മികവുറ്റ സേവനം ലഭ്യമാകുവിധം ധനകാര്യ സ്ഥാപനങ്ങളുടെ പ്രവർത്തന രീതി മാറ്റുന്നതിന് എന്തെല്ലാം നടപടികൾ സ്വീകരിക്കുമെന്ന് വിശദമാക്കുമോ;
- (ബി) ബാങ്ക് ലോണുകൾ നൽകുന്നതിലെ കാലതാമസം, കേന്ദ്ര തൊഴിൽദാന പദ്ധതികളിൽ ബാങ്ക് ഗ്യാരന്റി ഒഴിവാക്കിയിട്ടും ആയത് നൽകാത്തത്, വിവിധ സേവനങ്ങൾക്ക് അമിത ചാർജ്ജ്, ഹിഡൻ ചാർജ്ജ് എന്നിവ ഈടാക്കുന്നത് തുടങ്ങിയവ ഒഴിവാക്കുന്നതിന് ബാങ്കേഴ്സ് സമിതിയ്ക്ക് നിർദ്ദേശം നൽകുമോയെന്ന് വ്യക്തമാക്കുമോ?

കയർ മേഖലയുടെ പുനരുദ്ധാരണം

***59 ശ്രീ. പി.പി. സുമോദ്**

ശ്രീ കെ യു ജനീഷ് കുമാർ

ശ്രീ. പി.പി. ചിത്തരഞ്ജൻ

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു നിയമവും വ്യവസായവും കയറും വകുപ്പ് മന്ത്രി സദയം മറുപടി നൽകുമോ:

- (എ) കയർ വ്യവസായ മേഖലയുടെ പുനരുദ്ധാരണത്തിനായി നൂതന പദ്ധതികൾ ആവിഷ്കരിക്കാനുദ്ദേശിക്കുന്നുണ്ടോ;
- (ബി) കയർ ഉല്പാദനത്തിലും സംഭരണത്തിലും കഴിഞ്ഞ സർക്കാർ കൈവരിച്ച നേട്ടം ആവർത്തിക്കാൻ സ്വീകരിക്കാനുദ്ദേശിക്കുന്ന നടപടികൾ വിശദമാക്കാമോ;
- (സി) കയർ വ്യവസായത്തിനാവശ്യമായ ചകിരിയുടെ ലഭ്യത ഉറപ്പാക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കാമോ?

കെയർഹോം പദ്ധതി

***60 ശ്രീ. എൻ.കെ. അക്ബർ**

ഡോ.കെ.ടി.ജലീൽ

ശ്രീ. തോട്ടത്തിൽ രവീന്ദ്രൻ

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു സഹകരണവും രജിസ്ട്രേഷനും വകുപ്പ് മന്ത്രി സദയം മറുപടി നൽകുമോ:

- (എ) പ്രളയാനന്തര കേരളത്തിന്റെ പുനർനിർമ്മാണത്തിനായി സഹകരണ സംഘങ്ങളെ കൂട്ടിയിണക്കി സഹകരണവകുപ്പ് കെയർഹോം പദ്ധതി ആവിഷ്കരിച്ചിട്ടുണ്ടോ;
- (ബി) പ്രളയത്തിൽ വീട് നഷ്ടപ്പെട്ടവർക്കായി പ്രസ്തുത പദ്ധതി പ്രകാരം എത്ര വീടുകൾ നിർമ്മിച്ച് കൈമാറിയിട്ടുണ്ടെന്ന് അറിയിക്കാമോ;
- (സി) ഈ പദ്ധതി പ്രകാരം എത്ര തുകയാണ് അനുവദിക്കുന്നത്; പ്രസ്തുത പദ്ധതി കൂടുതൽ കാര്യക്ഷമമായി തുടരുന്നതിന് നടപടി സ്വീകരിക്കുമോ;
- (ഡി) കെയർലോൺ പദ്ധതി പ്രകാരം പ്രളയബാധിതർക്ക് പലിശരഹിത വായ്പ അനുവദിക്കുന്നതിനായി സഹകരണ സംഘങ്ങൾക്ക് എത്ര തുക വായ്പ നൽകിയിട്ടുണ്ടെന്ന് വ്യക്തമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,
30.05.2021

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].